

“మధురమైన పిల్లలారా - మిమ్ములను ఈ పాప ప్రపంచమునుండి శాంతిమయ

ప్రపంచములోకి తీసుకెళ్లేందుకు తండ్రి వచ్చారు. తండ్రి ద్వారా మీకు సుఖము - శాంతి అను

రెండు కానుకలు లభిస్తాయి”

ప్రశ్న:- పూర్తి ప్రపంచములో సత్య-సత్యమైన నన్స్(క్రైస్తవ సన్యాసినులు) మీరే, సత్యమైన నన్స్ అని ఎవరిని అంటారు?

సమా:- ఎవరి బుద్ధిలో ఒక్కరి స్మృతియే అనగా నన్ బట్ వన్(ఒక్కరు తప్ప ఎవ్వరూ లేనివారు) ఉంటుందో, వారే సత్యమైన నన్స్. వారు(క్రైస్తవ ధర్మపు) భలే నన్స్ అని చెప్పబడతారు కానీ వారి బుద్ధిలో కేవలం ఒక్క క్రీస్తు స్మృతి మాత్రమే ఉండదు. క్రీస్తును కూడా భగవంతుని(గాడ్) కుమారుడని అని అంటారు. కనుక వారి బుద్ధిలో ఇరువురున్నారు. మీ బుద్ధిలో ఒక్క తండ్రి మాత్రమే ఉన్నారు. కనుక మీరే సత్య-సత్యమైన నన్స్ పవిత్రముగా ఉండాలని తండ్రి మిమ్ములను ఆజ్ఞాపిస్తున్నారు.

పాట:- ఈ పాప ప్రపంచమునుండి దూరంగా తీసుకెళ్లు..... (ఇస్ పాప్ కీ దునియా సే.....)

ఓంశాంతి. మధురాతి మధురమైన ఆత్మిక పిల్లలు పాటను విన్నారు. ఎవరు విన్నారు? ఆత్మలు. ఆత్మయే పరమాత్మ అని చెప్పుటకు వీలు లేదు. మనుష్యులను భగవంతుడని అనజాలరు. ఇప్పుడు మీరు బ్రాహ్మణులు. మిమ్ములను ఇప్పుడు దేవతలని అనరు. బ్రహ్మను కూడా దేవత అని అనరు. భలే బ్రహ్మ దేవతాయ నమః, విష్ణు దేవతాయ నమః,..... అని అంటారు కానీ బ్రహ్మ, విష్ణువులకు చాలా తేడా ఉంది. విష్ణువును దేవత అని అంటారు. బ్రహ్మను దేవత అని అనజాలరు ఎందుకనగా వారు బ్రాహ్మణుల తండ్రి. బ్రాహ్మణులను దేవతలని అనరు. ఇప్పుడు ఈ విషయాలను ఏ మానవుడు ఇతర మానవులకు అర్థం చేయించలేరు. భగవంతుడు మాత్రమే అర్థం చేయిస్తారు. మనుష్యులు అంధ విశ్వాసముతో నోటికేది వస్తే అది మాట్లాడుతూ ఉంటారు. ఆత్మిక తండ్రి మమ్ములను చదివిస్తున్నారని పిల్లలైన మీరిప్పుడు అర్థం చేసుకున్నారు. స్వయాన్ని ఆత్మగా భావించాలి. ఆత్మనైన నేను ఈ శరీరాన్ని తీసుకుంటాను, ఆత్మనైన నేను 84 జన్మలు తీసుకున్నాను. ఎలాంటిలాంటి కర్మలు చేస్తారో, అలాంటి శరీరము లభిస్తుంది. ఆత్మ శరీరము నుండి వేరైతే మరలా శరీరము పై ప్రేమ ఉండదు. ప్రేమ ఆత్మ పైనే ఉంటుంది. ఎప్పుడైతే ఆత్మ శరీరములో ఉంటుందో అప్పుడే ఆత్మ పై కూడా ప్రేమ ఉంటుంది. మనుష్యులు పితృలను పిలుస్తారు. వారి శరీరము సమాప్తమైపోయింది. అయినప్పటికీ వారి ఆత్మను స్మృతి చేస్తారు కనుకనే బ్రాహ్మణునిలోకి పిలుస్తారు. ఫలానావారి ఆత్మ రావాలి, వచ్చి ఈ భోజనాన్ని స్వీకరించాలని పిలుస్తారు అనగా ఆత్మ పై మోహముంటుంది. కానీ మొదట శరీరము పై మోహముండేది, ఆ శరీరము స్మృతి వచ్చేది. మేము ఆత్మను పిలుస్తున్నామని వారు భావించరు. ఆత్మయే అన్నీ చేస్తుంది. ఆత్మలోనే మంచి - చెడు సంస్కారాలుంటాయి. మొట్టమొదట దేహభిమానము వస్తుంది, దాని తర్వాత మిగిలిన వికారాలు వస్తాయి. అన్నింటిని కలిపి వికారాలు అని అంటారు. ఎవరిలో అయితే ఈ వికారాలు ఉండవో వారిని నిర్వికారులని అంటారు. భారతదేశములో ఎప్పుడైతే దేవీ దేవతలు ఉండేవారో అప్పుడు వారిలో ధైర్యగుణాలు ఉండేవని మీకు తెలుసు. ఈ లక్ష్మీనారాయణులది దేవీ దేవతా ధర్మము. ఎలాగైతే క్రైస్తవ ధర్మములో స్త్రీ-పురుషులు అందరూ క్రైస్తవులారా

ఉంటారో, అలా వీరు కూడా దేవీ దేవతలని చెప్పబడతారు. రాజా-రాణి, ప్రజలు అందరూ దేవీ దేవతా ధర్మానికి చెందినవారే. ఇది చాలా ఉన్నతమైన సుఖాన్ని ఇచ్చేటటువంటి ధర్మము. పిల్లలు పాట కూడా విన్నారు. ఎక్కడ నాకు శాంతి-సుఖము లభిస్తుందో అలాంటి స్థానానికి తీసుకెళ్ళమని ఆత్మయే తండ్రికి చెప్పింది. అవి సుఖధామము మరియు శాంతిధామములు. ఇక్కడ చాలా వ్యాకులత, అశాంతి ఉన్నాయి. సత్యయుగములో వ్యాకులత ఉండదు. తండ్రి తప్ప వేరెవ్వరూ శాంతి(సుఖ) ప్రపంచములోకి తీసుకెళ్ళలేరని మీకు తెలుసు. ముక్తి - జీవన్ముక్తులనే రెండు కానుకలను నేను కల్ప-కల్పము తీసుకొస్తానని తండ్రి అంటారు. కానీ మీరు మర్చిపోతారు. ద్రామాలో తప్పక మర్చిపోవాల్సిందే. అందరూ మర్చిపోయినప్పుడే నేను వస్తాను. ఇప్పుడు మీరు బ్రాహ్మణులుగా అయ్యారు. మేము 84 జన్మలు తీసుకున్నామని మీకు నిశ్చయముంది. ఎవరైతే పూర్తి జ్ఞానాన్ని తీసుకోరో, వారు క్రొత్త ప్రపంచములో ప్రారంభములో రారు. త్రేతా యుగములో లేక త్రేతా యుగ అంతిమములో వస్తారు. పూర్తి ఆధారమంతా పురుషార్థము పై ఉంది. సత్యయుగములో సుఖముండేది. ఈ లక్ష్మీనారాయణుల రాజ్యముండేది. మంచిది, దీనికి ముందు జన్మలో వీరు ఎవరు? అనునది ఎవ్వరికీ తెలియదు. ముందు జన్మలో వీరు బ్రాహ్మణులుగా ఉండేవారు, దానికి ముందు శూద్రులుగా ఉండేవారు. వర్ణాల గురించి మీరు చాలా బాగా అర్థం చేయించవచ్చు.

మనము 21 జన్మలకు శాంతి(సుఖము)ని పొందుకుంటామని మీరిప్పుడు తెలుసుకున్నారు. తండ్రి మనకు ఆ మార్గాన్ని చూపుతున్నారు. ఇప్పుడు మనము పతితులుగా అయ్యాము కనుక అశాంతిగా, దుఃఖితులుగా ఉన్నాము. ఎక్కడ నెమ్మది(విశ్రాంతి) ఉంటుందో దానిని సుఖ-శాంతులని అంటారు. ఇప్పుడు పిల్లలైన మీ బుద్ధిలో ఆదిమధ్యాంతాల జ్ఞానముంది. సత్యయుగములో భారతదేశము ఎంతో సుఖంగా ఉండేది. దుఃఖము, వ్యాకులతల పేరే ఉండేది కాదని మీకు తెలుసు. స్వర్గానికి వెళ్లేందుకు ఇప్పుడు మీరు పురుషార్థము చేస్తున్నారు. ఇప్పుడు మీరు ఈశ్వరీయ సంప్రదాయానికి చెందినవారిగా అయ్యారు. వారు ఆసురీ సంప్రదాయానికి చెందినవారుగా ఉన్నారు. పాపాత్మ అని అంటారు కదా. ఆత్మలు అనేకమంది ఉన్నారు. పరమాత్మ ఒక్కరే. అందరూ నోదరులు. అందరూ పరమాత్మలు కాలేరు. ఇంత చిన్న విషయము కూడా మనుష్యుల బుద్ధిలో లేదు. తండ్రి అంటారు - ఈ పూర్తి ప్రపంచమంతా ఒక పెద్ద అనంతమైన ద్వీపము. అందులో చిన్న- చిన్న ద్వీపాలు కూడా ఉంటాయి. ఈ అనంతమైన ద్వీపము పై రావణ రాజ్యముంది. ఈ విషయాలను మనుష్యులు అర్థం చేసుకోలేరు. వారు కేవలం కథలను చెప్తూ ఉంటారు. కథలను జ్ఞానమని అనరు. వాటి ద్వారా మనుష్యులు సద్గతిని పొందలేరు. జ్ఞానము ద్వారా సద్గతి లభిస్తుంది. జ్ఞానాన్ని ఒక్క తండ్రి తప్ప వేరెవ్వరూ ఇవ్వలేరు. భక్తులను భగవంతుడే వచ్చి రక్షణ చేస్తారు. మనుష్యులు మనుష్యులను రక్షణ చేయలేరు. శివబాబా పిల్లలందరికీ వారసత్వమునిస్తారు. వారు తండ్రి, శిష్యులు, సద్గురువు కూడా అయ్యారు. వకీలు, బ్యారిస్టరు కూడా అయ్యారు ఎందుకనగా వారు యమదూతల శిష్యుల నుండి విడిపిస్తారు. సత్యయుగములో ఎవ్వరూ జైలుకు వెళ్ళరు. తండ్రి అందరినీ జైలు నుండి విడిపిస్తారు. పిల్లల సర్వ శ్రేష్టమైన మనోకామనలన్నీ పూర్తి అవుతాయి. రావణుని ద్వారా అశుద్ధ కామనలు పూర్తి అవుతాయి. తండ్రి ద్వారా శుద్ధ కామనలు పూర్తి అవుతాయి. శుద్ధకామనలు పూర్తి అవ్వడంతో మీరు సదా సుఖీలుగా అవుతారు. పతిత వికారులుగా అవ్వడం అశుద్ధ కామన. పాపనముగా ఉండేవారిని బ్రహ్మచారులని అంటారు. మీరు

కూడా పవిత్రముగా ఉండాలి. పవిత్రులై పవిత్ర ప్రపంచానికి అధికారులుగా అవ్వాలి. పతితుల నుండి పాపములుగా ఒక్క తండ్రి మాత్రమే తయారు చేస్తారు. సాధుసన్యాసులు మొదలైనవారు వికారాల ద్వారా జన్మిస్తారు. దేవతల గురించి ఇలా అనరు. అక్కడ వికారాలే ఉండవు. అది పాపన ప్రపంచము. లక్ష్మీనారాయణులు సంపూర్ణ నిర్వికారులుగా ఉండేవారు, భారతదేశము పవిత్రముగా ఉండేది. ఈ విషయాన్ని ఇప్పుడు మీరు అర్థం చేసుకున్నారు. సత్యయుగములో పవిత్రత(పూరిత) ఉన్నప్పుడు సుఖ-శాంతి ఉండేది. అందరూ సుఖముగా ఉండేవారు. ఎప్పుడైతే రావణ రాజ్యము ప్రారంభమైనదో అప్పటి నుండి క్రిందకు దిగజారుతూ వచ్చారు. ఇప్పుడు దేనికి పనికిరాకుండా గవ్వ సమానంగా తయారైపోయారు. ఇప్పుడు మరలా తండ్రి ద్వారా వజ్రసమానంగా అవుతారు. భారతదేశము సత్యయుగముగా ఉన్నప్పుడు వజ్ర సమానంగా ఉండేది. కానీ ఇప్పుడు గవ్వ సమానంగా కూడా లేదు. తమ ధర్మమును గురించి ఎవ్వరికీ తెలియదు. మీరు దేవీ దేవతా ధర్మములో ప్రసిద్ధమైనవారు. దేవతల చిత్రాలు చాలా ఉన్నాయి. ఇతర ధర్మాలలో ఒకే చిత్రముంటుంది. క్రైస్తవుల వద్ద క్రీస్తు చిత్రము ఒక్కటే ఉంటుంది. బౌద్ధుల వద్ద బుద్ధుని చిత్రము ఒక్కటే ఉంటుంది. క్రైస్తవులు ఒక్క క్రీస్తునే స్తుతి చేస్తారు. వారిని నన్నీ అని అంటారు. నన్నీ అనగా ఒక్క క్రీస్తు తప్ప మరెవ్వరూ లేరు అని భావించేవారు. కనుకనే నన్ బట్ క్రైస్ట్ అని అంటారు. వారు బ్రహ్మచారులుగా ఉంటారు. మీరు కూడా నన్నే మీరు మీ గృహస్థ వ్యవహారములో ఉంటున్నా నన్నేగా అవుతారు. ఒక్క తండ్రినే స్తుతి చేస్తారు. నన్ బట్ వన్, ఒక్క శివబాబా తప్ప మరెవ్వరూ లేరు. వారి బుద్ధిలో ఇరువురూ వస్తారు. క్రీస్తు భగవంతుని కుమారుడని భావిస్తారు. కానీ వారికి భగవంతుని జ్ఞానము లేదు. పిల్లలైన మీకు జ్ఞానముంది. పరమాత్ముని జ్ఞానమున్నవారు పూర్తి ప్రపంచములో ఎవ్వరూ లేరు. పరమాత్మ ఎక్కడ ఉంటారో, ఎప్పుడు వస్తారో, వారి పాత్ర ఎలా సాగుతుందో ఎవ్వరికీ తెలియదు. భగవంతుని సర్వమూ తెలిసినవారని(జానీ జానన్ హోర్) అంటారు. మా మనస్సులోని విషయాలను వారికి తెలుసు అని భావిస్తారు. కానీ నాకు తెలియదని తండ్రి అంటారు. ప్రతి ఒక్కరి మనస్సులో కూర్చొని వారిని(సంకల్పాలను) చదవవలసిన అవసరము నాకేముంది. నేను పతితులను పాపనముగా చేసేందుకే వచ్చాను. ఎవరైనా ఒకవేళ పవిత్రముగా ఉండనట్లైతే, అసత్యము చెప్పినట్లైతే వారికే నష్టము కలుగుతుంది. దేవతల సభలో అసురులు వెళ్లి కూర్చునేవారు, అక్కడ అమృతము పంచబడేదని గాయనము చేయబడింది. ఎవరైనా వికారాలలోనికి వెళ్లి మరలా వచ్చి దాక్కిని కూర్చున్నా వారు అసురులే కదా. తమకు తామే పదవిని భ్రష్టము చేసుకుంటారు. ప్రతి ఒక్కరు తమ పురుషార్థము చేయాలి లేనట్లైతే వారు తమను తామే సర్వ నాశనము చేసుకుంటారు. దాక్కిని వచ్చి కూర్చునేవారు చాలా మంది ఉన్నారు. మేము వికారాలలోనికి వెళ్ళడం లేదని అంటారు. కానీ వికారాలలోనికి వెళ్తూ ఉంటారు. ఇది తమను తాము మోసము చేసుకోవడమే. తమ సర్వ నాశనాన్ని తామే చేసుకుంటారు. పరమపిత పరమాత్ముని కుడి భుజమైన ధర్మరాజు ముందు అసత్యము చెప్పినట్లైతే, స్వయం వారే శిక్షకు పాత్రులుగా అవుతారు. చాలా సెంటర్లలో కూడా అలాంటి వారుంటారు. బాబా ఎప్పుడైతే మొదటిసారి ఢిల్లీకి వెళ్ళారో, అక్కడ రోజూ ఒక వ్యక్తి వచ్చేవాడు. వికారాలలోనికి వెళ్తూ ఉండేవాడు. పవిత్రముగా ఉండనప్పుడు ఎందుకు వస్తున్నావు? అని అడిగితే నేను రానట్లైతే నిర్వికారిగా ఎలా కాగలను? పవిత్రత బాగా అనిపిస్తుంది కానీ ఉండలేకపోతున్నాను, చివరికి పరివర్తన అవుతాను. రానట్లైతే నా నావ పూర్తిగా మునిగిపోతుంది.

వేరే మార్గమే లేదు కదా. కనుక నేను ఇక్కడికి రావలసి వస్తుందని చెప్పేవాడు.

బాబా అంటారు - మీరు వాయుమండలాన్ని పాడు చేస్తారు, ఎప్పటివరకు ఇలా వస్తూ ఉంటారు. ఎవరు పావనులుగా అవుతారో, వారికి పతితుల పై ఒక రకమైన అసహ్య భావన కలుగుతుంది. బాబా, వీరి చేతి భోజనము కూడా బాగనిపించదని అంటారు. బాబా యుక్తులను కూడా తెలియజేశారు. భోజనము విషయంలో విఘ్నము వస్తుంది. అలాగని ఉద్యోగము వదలరాదు. యుక్తిగా నడవవలసి ఉంటుంది. ఎవరికైనా చెప్పినట్లైతే పవిత్రముగా ఎలా ఉంటారు? ఇలాంటివి ఎప్పుడూ వినలేదు. సన్యాసులు కూడా ఉండలేరు. ఎప్పుడు ఇంటిని వదిలి వెళ్తారో అప్పుడే పవిత్రముగా ఉండగలరని కోపపడతారు. కానీ ఇక్కడ పతితపావనులు, పరమపిత పరమాత్మయే చదివిస్తున్నారని ఎవ్వరికీ తెలియదు. వారు ఒప్పుకోరు కనుకనే విరోధిస్తారు. శివబాబా బ్రహ్మ తనువులో వస్తారని ఏ శాస్త్రములో ఉందో చూపడని అంటారు. నేను సాధారణ వృద్ధ తనువులో వస్తాను, అతడికి తమ జన్మల గురించి తెలియదని గీతలో వ్రాయబడి ఉంది. ఇలా వ్రాయబడి ఉన్నప్పుడు మరి పరమాత్మ మనుష్య శరీరములో ఎలా వస్తారని ఎందుకు అడుగుతారని వారిని అడగవచ్చు. పతిత తనువులోనే వచ్చి మార్గాన్ని చూపుతారు కదా. ఇంతకుముందు కూడా వచ్చి - నన్నొక్కరినే స్తుతి చేయండి (మామేకమ్ యాద్ కరో) అని చెప్పాను. వారు పరంధామములో ఉంటారు. నన్నొక్కరినే స్తుతి చేయండి అంటారు. అలా చెప్పేందుకు కృష్ణుని శరీరము మూలవతనములో ఉండదు. ఒక్క పరమపిత పరమాత్మయే సాధారణ శరీరములో ప్రవేశించి నన్నొక్కరినే స్తుతి చేసినట్లైతే ఈ యోగాగ్ని ద్వారా మీ పాపాలు సమాప్తమౌతాయని పిల్లలైన మీకు చెప్తారు. కనుకనే నన్ను పతితపావనుడని అంటారు. తప్పక ఆత్మల పతితపావనుడే అయ్యి ఉంటారు కదా. పతితముగా అయ్యేది కూడా ఆత్మయే.

తండ్రి అంటారు - పవిత్రాత్మలైన మీరు 16 కళా సంపూర్ణులుగా ఉండేవారు. ఇప్పుడు కళా హీనమైపోయారు. పూర్తి పతితముగా అయ్యారు. నేను కల్ప-కల్పము వచ్చి మీకు అర్థం చేయిస్తాను. కామచితి పై కూర్చొని కాలిపోయి ఉన్న మిమ్ములను జ్ఞానచితి పై కూర్చుండబెట్టి పావనంగా చేస్తాను. భారతదేశములో పవిత్రమైన ప్రవృత్తి మార్గముండేది, ఇప్పుడు అపవిత్రమైన ప్రవృత్తి మార్గముంది. ఎవ్వరికీ శాంతి లేదు. ఇరువురూ(పతి-పత్నులు) జ్ఞానచితి పై కూర్చోండి అని బాబా అంటారు. ఆత్మలకు తమ తమ కర్మానుసారముగా శరీరాలు లభిస్తుంది. మరు జన్మలో అదే పతి - పత్నులు పరస్పరములో కలుసుకుంటారని కాదు. అంత రేసు చేయలేరు. ఇది చదువు మాట కదా. అజ్ఞాన కాలములో పరస్పరములో చాలా ప్రేమ ఉన్నట్లైతే వారి మనోకామనలు పూర్తి కాగలవు. అది పతిత వికారి మార్గము. పతితో పాటు పత్ని చితి పై కూర్చుంటుంది. మరు జన్మలో కూడా వెళ్లి అతనితో కలుసుకుంటుంది. కానీ మరు జన్మలో వారికి ఏం తెలుస్తుంది? మీరు కూడా బాబాతో జ్ఞానచితి పై కూర్చుంటారు. ఈ ఛీ-ఛీ శరీరాన్ని వదిలి వెళ్ళిపోతారు. ఇది మీకు ఇప్పుడు తెలుసు. మేము వెనుక జన్మలో ఇలా సాధి(జత)గా ఉన్నామని వారికి తెలియదు. మీకు కూడా తర్వాత ఈ విషయాలు గుర్తుండవు. ఇప్పుడు మీ బుద్ధిలో ముఖ్య ఉద్దేశ్యముంది. మమ్మా-బాబా లక్ష్మీ నారాయణులుగా అవుతారు. విష్ణువు దేవత. ప్రజాపిత బ్రహ్మను దేవత అని అనలేరు. బ్రహ్మ నుండి దేవతగా అవుతాడు. బ్రహ్మ నుండి విష్ణువుగా, విష్ణువు నుండి బ్రహ్మగా ఎలా అవుతాడో ఇప్పుడు మీరు అర్థం చేసుకున్నారు. విశ్రాంతి (శాంతి, సుఖము) కేవలం స్వర్గములోనే లభిస్తుందని ఇప్పుడు మీకు తెలుసు. ఎవరైనా మరణించినట్లైతే

స్వర్గానికి వెళ్ళారు అనగా సుఖ- శాంతులలోకి వెళ్ళారని అంటారు. పతితులు అశాంతిగా ఉంటారు. మరలా బాబా అంటారు - స్వయాన్ని ఆత్మగా భావించి తండ్రినైన నన్ను స్మృతి చేయండి. మీ వికర్మలు వినాశనమౌతాయి. మిగిలినవి విశదముగా అర్థము చేసుకోవలసిన విషయాలు. బాబా జ్ఞానసాగరులు కనుక మిమ్ములను కూడా తనలాగా జ్ఞాన స్వరూపులుగా చేస్తారు. తండ్రి స్మృతి ద్వారా మీరు సతోప్రధానముగా అవుతారు. ఇది ఆత్మల రేస్(పందెం). ఎవరు ఎక్కువ స్మృతి చేస్తారో, వారు త్వరగా తయారౌతారు. ఇది యోగము, చదువుల రేస్. పాఠశాలలో కూడా రేస్ ఉంటుంది కదా. చాలా మంది విద్యార్థులుంటారు. వారిలో ఎవరు మొదటి నంబరులో వస్తారో వారికి స్కాలర్‌షిప్ లభిస్తుంది. ఒకే చదువు లక్షలు, కోట్లమంది చదువుతూ ఉంటే అన్ని పాఠశాలలు కూడా ఉంటాయి కదా. ఇప్పుడు మీరు ఈ చదువును చదవాలి. అందరికీ మార్గాన్ని చూపండి. అంధులకు ఆసరాగా అవ్వండి. ఇంటి ఇంటికి సందేశాన్ని చేర్చాలి. మంచిది.

మధురాతి మధురమైన ఆత్మికపిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఇప్పుడు అశుద్ధ కామనలను త్యాగము చేసి శుద్ధ కామనలను ఉంచుకోవాలి. అన్నింటికన్నా శుద్ధ కామన పవిత్రముగా తయారై పవిత్ర ప్రపంచానికి అధికారులుగా అవ్వడం. ఏ తప్పునైనా దాచి స్వయాన్ని మోసము చేసుకోరాదు. ధర్మరాజైన తండ్రి వద్ద సదా సత్త్వంగా ఉండాలి.
2. జ్ఞానచితి పై కూర్చుని ఈ చదువులో రేస్ చేసి భవిష్య క్రిత ప్రపంచములో ఉన్నత పదవిని పొందాలి. యోగాగ్ని ద్వారా వికర్మల ఖాతాను దగ్ధము చేసుకోవాలి.

వరదానము:- “స్వమానంలో స్థితమై దేహాభిమానాన్ని సమాప్తము చేసే

సఫలతా మూర్తి భవ ”

ఏ పిల్లలైతే స్వమానంలో స్థితమై ఉంటారో వారే తండ్రి ఇచ్చే ప్రతి ఆజ్ఞను సహజంగా పాలన చేయగలరు. స్వమానము రకరకాల దేహాభిమానాన్ని సమాప్తము చేసేస్తుంది. కానీ ఎప్పుడైతే స్వమానము నుండి “ స్వ ” అనే శబ్దాన్ని మర్చిపోయి పేరు ప్రతిష్ఠలలోకి వచ్చేస్తారో అప్పుడు ఈ ఒక్క తప్పుతో అనేక తప్పులు జరగడం మొదలవుతాయి. తద్వారా శ్రమ ఎక్కువై ప్రత్యక్షఫలం తక్కువగా లభిస్తుంది. కానీ సదా స్వమానంలో స్థితమై ఉంటే పురుషార్థంలో లేక సేవలో సహజంగా సఫలతా మూర్తులైపోతారు.

సెలీగ్ :- “ తపస్సు చేయాలంటే సమయాన్ని పొదుపు చేయండి,

సాకులు చెప్పకండి ”

